

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....6:29
סוף זמן קר"ש.....9:11
מוצש"ק.....7:55
שיעורים כסדרן
בבלי.....פסחים צ"ח
ירושלמי.....בבא בתרא ד'
תוספתא.....יבמות פרק י"ד

שעה 3, גליון 3 (103)

שמחת תורה - שבת בראשית, שעת תשע"ד לפ"ק

שיחות מוהרא"ש

~ שמחת תורה ~

מיר שטייען יעצט אין די הייליגע טעג פון שמיני עצרת און שמחת תורה, חז"ל זאגן אז במשך די טעג פון סוכות איז מען מקריב זיבעציג קרבנות אנטקעגן די זיבעציג פעלקער, און פון דעם האבן זיי א חיות, זיי באקומען כח פון דעם, אבער ווען עס קומט שמיני עצרת איז מען נאר מקריב איין פר פאר א קרבן, דאס איז נאר פאר די אידישע קינדער, דער אייבערשטער זאגט פאר די אידן: יעצט לאמיר אונז מאכן א קליינע סעודה נאר פאר אונז ביידע, כדי איד זאל הנאה האבן פון אייך.

און דערפאר איז דא אין די טעג פון שמיני עצרת און שמחת תורה א גרויסע עת רצון, מען קען דאן פועל'ן ביים אייבערשטן וואס מען וויל, און דאן איז די ריכטיגע צייט אויסצונוצן מיט אסאך תפלה און זיך אויסבעטן אלעס וואס מען דארף האבן אויף די גאנצע יאר ברוחניות ורגשיות. ווען א מענטש איז אליין מיטן קעניג, קיינער אויסער זיי געפינט זיך נישט דארט, קען מען מער בעטן פונעם קעניג יעדע קלייניקייט וואס מען דארף, און אויך זענען נישט דא דארט קיין מקטריגים וואס זאלן שטערן דעם מענטש'ס תפלות, אדער איינער וואס זאל מקנא זיין. דערפאר אין די טעג ווען יעדער איד געפינט זיך אליין מיטן אייבערשטן דארף מען אויסנוצן די צייט, און בעטן ביים אייבערשטן וואס מען דארף, און אויך ווען מען טאנצט און מען פריידט זיך מיט די תורה, זאל די מויל ווייטער גיין מיט תפלות ותחנונים ביים אייבערשטן.

פרנסה פון הימל

עס איז מקובל אז דער רבי האט געזאגט אז ביי מעריב פון שמיני עצרת ווען מען זאגט "אמת ואמונה", דעמאלט טיילט מען פון הימל די פרנסה פאר יעדן אויף די גאנצע יאר.

המשך בדף ב

פרשת השבוע

בראשית ברא אלקים את השמים ואת הארץ. דער מדרש זאגט (בראשית כ"ב א, ט"ו) די בית שמאי זאגן אז די הימל איז קודם באשאפן געווארן און דערנאך די ערד, און די בית הלל זאגן אז די ערד איז קודם באשאפן געווארן און דערנאך די הימל, קומט רבי שמעון בן יוחאי און ער זאגט: איך וואונדער מיך ווי אזוי די בית שמאי און בית הלל קריגן זיך וואס עס איז קודם באשאפן געווארן, ווייל איך זאג אז ביידע זענען באשאפן געווארן אינאיינעם, אזוי ווי א טאפ מיטן דעקל.

מוהרא"ש שליט"א איז דאס מסביר אז דער עיקר תכלית פון א מענטש אויף די וועלט איז צו דינען דעם אייבערשטן סיי מיט רוחניות און סיי מיט גשמיות, ווען א איד וויל זיין ערליך דארף ער נישט אנוועק ווארפן זיין גאנצע גשמיות, נאר פארקערט, מען קען דינען דעם אייבערשטן אויך מיט די גשמיות, ווען מען פירט זיך אזוי ווי די הלכה איז, אזוי ווי דער אייבערשטער האט געהייסן.

דאס איז פשוט אין מדרש, די בית שמאי זענען דאך שטענדיג געגאנגען מיט הארבקייט מיט שמרענגקייט, דערפאר האבן זיי געהאלטן אז מען קען דינען דעם אייבערשטן נאר מיט רוחניות, מען דארף זיך אינגאנצן אפשיידן פון די וועלט, דערפאר זאגן זיי אז די הימל איז באשאפן געווארן פריער, אז מען דארף דינען דעם אייבערשטן נאר מיט הימל זאכן.

ווי די גמרא דערציילט (שבת לא.) אז עס זענען געקומען גרים צו שמאי זיך צו מגיר זיין האט ער זיי אנוועק געשמופט, אבער הלל האט זיי יא מקרב געווען, ווייל זיין שיטה איז געווען צו מקרב זיין אפילו די וואס ליגן נאך אין גשמיות, דערפאר זאגט ער אז די ערד איז פריער באשאפן געווארן, אז מען קען דינען דעם אייבערשטן אויך מיט ערד זאכן, מיט גשמיות דינען זאכן.

קומט רבי שמעון בן יוחאי און זאגט: איך פארשטיי בכלל נישט די גאנצע מחלוקת, עס איז אלעס איינס, גשמיות מיט רוחניות, מען קען מיט אלעס דינען דעם אייבערשטן, פון איין זייט דארף מען לערנען און דאווענען, און פון די אנדערע זייט קען מען לעבן א גוטע לעבן אויף די וועלט אויך, ווי לאנג מען גייט נישט אנוועק פון שלחן ערוך, מען פירט זיך

המשך בדף ב

פֿרשֿת השבוע

ווי די הלכה הייסט.

דערפאר זאגט ער די הימל און ערד זענען פאשאפן געווארן אינאיינעם ווי א טאפ מימן דעקל, ווייל עס איז אלעס איינס. וואויל איז דער מענטש וואס ווייסט אז דער אייבערשטער איז איבעראל אין יעדע מצב, און מיט אלעס קען מען דינען דעם אייבערשטן.

(תוך הנחל סעודה שלישית בראשית תשמ"ח לפ"ק)

ויתפרו עלה תאנה ויעשו להם חגרת. חז"ל זאגן (סנהדרין ע'): אז די עץ הדעת איז געווען פון א פייגן בוים, בדבר שקלקלו בו נתקנו. מוהרא"ש שליט"א איז דאס מסביר לויט ווי דער רבי זאגט (שיחות הר"ן סימן ע"ו) אז ווען מען לערנט תורה זאל מען נישט מקפיד זיין גלייך צו פארשטיין אלעס וואס מען לערנט, ווייל אויב מוז מען אלעס גלייך פארשטיין דעמאלט הייבט מען בכלל נישט אן, און מען הערט אינגאנצן אויף צו לערנען.

און די זעלבע איז ביי יעדע זאך, אויב וויל מען עס טוהן נאר בשלימות אויפן בעסטן אופן, טוט מען דערנאך גארנישט, און אויב פרויבירט מען צו טוהן כאטש וואס און ווי אזוי מען קען, קומט מען אסאך מער אן.

דער מדרש זאגט (במדבר רבה יב, ט) אויפן פסוק (משל"כ"ו) נוצר תאנה יאכל פרוי. פארנוואס איז די תורה צוגעגליבן צו א תאנה, צו א פייגן בוים, ווייל אזוי ווי א פייגן בוים געמט מען נישט אראפ אלע פרוכט אויף איין מאל, ווייל זיי ווערן נאר געצייטיגט צוביסלעך, די זעלבע די תורה קען מען נישט לערנען אין איין טאג. יעדן טאג לערנט מען אביסל ביי מען קומט אן אסאך. און דאס ווייזט אינו אז מען קען נישט אלעס כאפן אויף איין מאל, אז אלעס זאל גלייך קלאפן אינגאנצן, אבער צוביסלעך קען מען אנקומען נאר אסאך.

און דאס איז געווען דער פנים פונעם עץ הדעת, אז מען האט צוגעלייגט צו וואס דער אייבערשטער האט געהייסן, דער אייבערשטער האט געהייסן נאר אז ער זאל נישט עסן פונעם בוים, אבער אזוי ווי ער האט געוואלט אז עס זאל הונדערט פראצענט בשלימות האט ער צוגעלייגט א גדר אז ער זאל אויך נישט אנרירן דעם, און דאס האט צוגעברענגט אז ער האט נאכדעם געגעסן דערפון אויך.

און דערפאר איז זיין תיקון אויך געווען מיט די פייגן בוים, אז ער זאל זיך אפאלערנען פון די פייגן אז מען קען נישט זיין גלייך אינגאנצן בשלימות, נאר טוהן צוביסלעך וויפיל מען קען, און ווי אזוי מען קען, און אזוי איז מען זייער מצליח.

(תוך הנחל ליל שב"ק בראשית תשע"א)

שיחות מוהרא"ש

דערפאר דארף מען דעמאלט אסאך בעטן דעם אייבערשטן אז מען זאל האבן די גאנצע יאר א שפע פון פרנסה, אז מען זאל קענען דינען דעם אייבערשטן מיט הרחבת הדעת.

טאנצן און זיך פרייען מיט די תורה

גאנץ כלל ישראל טאנצט און פריידט זיך מיט די הייליגע תורה, פון גרויס ביז קליין, יעדער טאנצט יעדער איז פרייליך מיט די הייליגע תורה, אפילו פשוטע מענטשן וואס האבן נישט זוכה געווען צו לערנען תורה א גאנץ יאר, פרייען זיך אויך מיט די תורה.

באמת וואלטן זיך די אידן געדארפט שעמען צו טאנצן מיט די תורה אין די צייט וואס זיי ווייסן ביי זיך אז זיי האבן נישט אנגעקוקט די תורה א גאנץ יאר, ניטאמאל האבן זיי מעביר סדרה געווען יעדע וואך די פרשת השבוע. אבער דער אמת איז אז ווען מען זעהט ווי אידן טאנצן און פרייען זיך מיט די תורה, דאס געבט א קיצל פאר יעדן איינעם, דאס געבט אן התעוררות און מען הייבט אן טראכטן "וואס וועט זיין מיט מיר? ווען וועל איך אויך זוכה זיין צו לערנען די הייליגע תורה?" און דערפאר ווען עס קומט שמחת תורה מאכט יעדער איד אפ ביי זיך אז דאס יאר וועט ער שוין אנהייבן לערנען פלייסיג די תורה, און דערפאר טאנצט יעדער און פריידט זיך מיט די פרישע קבלות וואס מען נעמט זיך אונטער צו מאכן שיעורים אין תורה במשך די יאר וואס קומט.

און אזוי פלעגן זיך פירן אנשי שלומינו אין אלע דורות אז בשעת'ן טאנצן און זיך פרייען מיט די תורה האט מען זיך אונטער גענומען גוטע קבלות אויף די גאנצע יאר צו לערנען אסאך תורה מיט גרויס התמדה, צו מאכן שיעורים אין אלע חלקים פון די תורה, אין מקרא, אין משנה, גמרא און מדרש, און ספעציעל האט מען זיך אונטער גענומען נישט צו פארפעלן קיין איין וואך פון מעביר סדרה זיין שנים מקרא ואחד תרגום מיט רש"י, אזוי ווי די חז"ל האבן אונז געהייסן און דאס איז אויך א סגולה פאר אריכות ימים ושנים, און ווער עס טוט דאס ווערט צוגעבינדען צו די תורה, און דאס געבט אריין אינעם מענטש א ספעציעלן סיפוק אין לעבן, און די הייליגע תורה דערלייכט אים אלע זיינע וועגן אז ער זאל וויסן וואס ער האט צו טוהן.

וויין פון קעלער

ביים הייליגן בעל שם טוב זענען אמאל געטאנצן די תלמידים שמחת תורה מיט גרויס פרייד, און אזוי ווי זיי זענען געווען דורשטעריג איז געווען איין תלמיד וואס איז געגאנגען די גאנצע צייט ברענגן וויין פון קעלער אז דער עולם זאל טרינקען און זיך פרייען מיט די תורה.

דער וויין איז אבער געקומען פונעם קעלער פון בעל שם טוב וואס דארט איז געווען צוגעגרייט וויין פאר קידוש און הבדלה פארן גאנצן יאר.

ווען די ווייב פון בעל שם טוב האט געזעהן אז מען הערט נישט אויף צו נעמען נאך און נאך וויין, האט זי מורא געהאט אז באלד וועט שוין נישט בלייבן קיין וויין פארן בעל שם טוב צו קידוש מאכן, האט זי געזאגט פאר איר מאן אז ער זאל זאגן פאר די תלמידים אז מען זאל

שיחות מוהרא"ש

שוין אויפהערן צו טרינקען און טאנצן, ווייל עס וועט נישט בלייבן קיין וויין מער אין קעלער. האט דער בעל שם טוב איר געזאגט: "דו זאגסט גוט, גיי דו אליין און זאג זיי אז זיי זאלן שוין אויפהערן.

אָבער ווען זי איז געגאנגען און געעפֿענט די טיר פון בית המדרש, האט זי געזעהן די פֿייער וואס נעמט ארום די תלמידים, ווי זיי טאנצן און פֿרייען זיך מיט די תורה מיט אזא ברען און התלהבות מיט אזא גרויסע שמחה. ווען זי האט דאס געזעהן האט זי מער נישט געטראכט פון זיי זאגן אז זיי זאלן אויפהערן, נאר אדרבה זי אליין איז געגאנגען זיי ברענגן נאך וויין אז זיי זאלן ווייטער טאנצן און זיך פֿרייען מיט די תורה.

זעהן מיר פון די מעשה די גרויסקייט פון טאנצן און זיך פֿרייען מיט די תורה, און כאטש אז מיר טרינקען נישט קיין וויין, מיר קענען נישט פֿארגלייכן אונזערע מוחות צו די מוחות פון די תלמידי בעל שם טוב ז"ע, און דער רבי האט אונז אונגעזאגט אז מיר זאלן נישט טרינקען קיין משקה המשכר, אָבער אזויפיל קענען מיר זיך אָפֿלערען זיך צו פֿרייען און צו טאנצן מיט די הייליגע תורה מיט גרויס ברען.

איינמאל האט מרת אָדל ע"ה די טאכטער פון בעל שם טוב ז"ע צוגעקוקט ווי אזוי די תלמידי בעל שם טוב טאנצן און פֿרייען זיך מיט די תורה, און זי האט געזעהן ווי איין תלמיד זיצט פון די זייט און ער טאנצט נישט, ווען זי האט אים געפֿרעגט פֿארוואס ער טאנצט נישט, האט ער געזאגט אז זיין שידוך איז צוריסן און ער קען נישט טאנצן מיט אַלע חברים, האט זי אים געפֿרעגט אויב זי וועט אים ברענגן גייע שידוך, צו ער זאגט איר צו אז זי וועט געבוירן אַ אינגל ביז אַ יאר, האט ער איר צוגעזאגט, און זי האט אים געברענגט שידוך, און יענעם יאר האט זי געבוירן דעם צדיק רבי ברוך פון מעזיביזש ז"ע, זעהט מען פון דעם אויך די גרויסע פֿח וואס מען קען פֿולען דורך די טאנצן פון שמחת תורה.

דער הייליגער אר"י הק' פֿלעגט זיך פֿירן אז ווען ער האט געענדיגט די הקפות און איז אהיים געגאנגען, וואו ער איז דורכגעגאנגען אַ שוהל וואו מען האט נאך געהאלטן אינמיטן די הקפות איז ער דארט אריין און אויך מיטגעטאנצט מיט זיי. וואויל איז דעם וואס איז זוכה צו טאנצן און זיך צו פֿרייען מיט די תורה אום שמחת תורה, און ער איז זיך מקבל אז פון יעצט וועט ער שוין לערנען פֿלייסיק די הייליגע תורה, וואויל איז אים אויך די וועלט און וואויל איז אים אויך יענע וועלט.

(שיחות מוהרא"ש חלק ט"ז ערך שמיני עֶצֶר ושְׁמַחַת תּוֹרָה)

שֶׁבֶת בְּרֵאשִׁית

דעם שֶׁבֶת רופֿט מען "שֶׁבֶת בְּרֵאשִׁית", דאס איז נישט נאר ווייל מען ליינט די וואך פֿרשת בְּרֵאשִׁית, נאר אויך ווייל דער שֶׁבֶת איז "ראשית" - דער ערשטער שֶׁבֶת פונעם יאר, און מיט דעם הייבט מען אָן די יאר, עס איז דער קאפ פונעם יאר, און ווי אזוי מען פֿירט זיך אויך דעם שֶׁבֶת אזוי וועט מען זיך פֿירן אַ גאנץ יאר, ווייל דער גוף גייט נאָכן קאפּ.

דערפֿאר איז גוט דעם שֶׁבֶת אריינצוטראַכטן און זיך מאַכן אַ חֲשׁוֹבֵן הנֶפֶשׁ און אַ פֿלאַן ווי אזוי אויסצוניצן די יאר וואס קומט מיט גוטע זאָכן, מיט רעדן אַסאַך צום אייבערשטן, און זיך מאַכן שיעורים אין די תּוֹרָה, אזוי ווערט אויך געברענגט פון הייליגן "דְּבָרֵי חַיִּים" ז"ע אַ שֶׁבֶת בְּרֵאשִׁית האט ער זיך מסדר געווען זיינע שיעורים אויך די גאַנצע יאר.

און אויב מען וועט אויסניצן דעם שֶׁבֶת ווי עס דאַרף צו זיין, מיט גוטע רְצוֹנוֹת, וואס מען וויל דאס יאר טוהן, וועט נאָכדעם קומען אַ גוטע יאר, פֿיל מיט אַלע גוטע זאָכן.

לאמיר איבערגיין עטליכע גוטע נְקוּדוֹת וואס מען קען זיך פֿאַרנעמען יעצט שֶׁבֶת בְּרֵאשִׁית אויך די גאַנצע יאר.

דאווענען מיט מנין

די ערשטע וואך דאַרף זיך אַ איר פֿאַרנעמען צו דאווענען יעדן טאָג מיט מנין אין בית המדרש, מען זעהט אז מענטשן זענען מוֹלֵל אין דעם, ווי די גמרא זאָגט (בְּרֵאשִׁית ט:) אז דאווענען איז גאר אַ הויכע גרויסע זאָך אָבער מענטשן זענען מוֹלֵל אין דעם, מען איז זיך מוֹרֵה היתר צו דאווענען אינדער־היים בְּחֵירוּת, און דורך דעם פֿאַרלירט מען די מְצוּה פון הַפֿלָה בְּצִיבוּר, ענטפֿערן אָמֵן, קדושה, בְּרֵכוּ, און קריאת התורה, און בְּאֵמַת איז שוין היינט נישטא קיין תּירוּחַ פֿאַרוואס נישט צו דאווענען מיט מנין, ווייל היינט איז שוין דא כּמַעַט אויך יעדע גאס אַ בית המדרש, און עס איז דא מנינים פון גאר פֿרי ביז גאר שפּעט, און מען קען שטענדיג טרעפֿן אַ מנין צו דאווענען.

אָבער דער יצֵר הרע האט ליב צו צופֿרעכן דעם מענטש, "וואס האסטו צו גיין דאווענען? דו ווייסט דאך יא ווי אזוי דו זעהסט אויס, דו ביזט דאך זייער ווייט פונעם אייבערשטן, דו ביזט פֿיל מיט עבירות, און דא קומסטו דאווענען אין בית המדרש? דער אייבערשטער דאַרף נישט אזא דאווענען", אָבער דאס איז נאר דער שְׁלֵעֲכֵטֶער יצֵר הרע וואס פֿאַרגינט נישט דעם מענטש, ווייל דער אָמַת איז פונקט פֿאַרקערט, אויב בין איך טאָקע אזוי שְׁלֵעֲכֵט, וועל איך כאַטש טוהן וואס איך קען יא, איך וועל כאַטש דאווענען אין שוהל און דאס וועט מיר העלפֿן אַרויסצוגיין פון אַלע אַנדערע בְּרַאָבֿלעמען, ווי די גמרא זאָגט (בְּרֵאשִׁית טו:) אז די בְּתֵי מִדְּרָשִׁים זענען ווי אַ מְקוּה וואס רייניגט און הייליגט דעם מענטש, אזוי אויך דער בית המדרש הייליגט און רייניגט דעם מענטש פון אַלע עבירות, און דערפֿאר אויב בין איך פֿיל מיט עבירות, וועל איך הערשט גיין אין שוהל דאווענען און דאס וועט מיר העלפֿן אַרויסצוגיין פון מיין שְׁלֵעֲכֵטִים.

מעביר סדרה זיין

אויך איז יעצט אַ גוטע צייט זיך פֿאַרצונעמען צו מעביר סדרה זיין יעדע וואך, מענטשן זוכן אַלע מיני סגולות פֿאַר אַרְיֵכוֹת יָמִים, און דא איז דא אַ סגולה פון חז"ל, ווי די גמרא זאָגט (בְּרֵאשִׁית ח.) לעולם ישלים אדם פֿרשיותיו עם הציבור שְׁפָל המְשָׁלִים פֿרשיותיו עם הציבור מְשָׁלִימִין לוֹ יָמָיו וּשְׁנוֹתָיו, זעהט מען אַ קלאָרע צוזאָג פון די הייליגע חֲכָמִים אז ווער עס וועט מעביר סדרה זיין, וועט לעבן לאַנג.

און די בעסטע זאָך איז ווען מען הייבט אָן מעביר סדרה זיין שוין פון זונטאָג, אזוי ווי עס ווערט געפֿסקֿנט אין שְׁלַחַן עֶרְוָה (אורח חיים סי' רפ"ה ע"ב) אז מען קען שוין פון זונטאָג אָנהייבן מעביר סדרה זיין, און דער מְשָׁנָה בְּרוּרָה בְּרַעֲנָנִט (שם) אז דער הייליגער גַּרְ"א פֿלעגט זיך אזוי פֿירן, דאס מיינט אז זונטאָג איז מען מעביר סדרה פון אָנהייב סדרה ביז שְׁנֵי, מאַנטאָג פון שְׁנֵי ביז שְׁלִישִׁי, און אזוי ווייטער ביז פֿרייטאָג ענדיגט מען די גאַנצע סדרה.

המשך בדף ד

בית המדרש "היכל הקודש" ברסלב

בנישואות כ"ק מרן מוהרא"ש שליט"א

27 Skillman St.

~ זמנים ~

שמיני עצרת

שחרית בשעה 10:00

מנחה בשעה 7:30

שמחת תורה

שחרית בשעה 9:00

מנחה בשעה 7:00

ואחר כך נעילת החג

שַׁבַּת בְּרֵאשִׁית

המשך

נייעס אינערהאלב מוסדותינו הק'

סעודת הילולא פון רבי'ן

דעם זונטאג חול המועד איז פארגעקומען די סעודת הילולא פון רבי'ן ביי מוהרא"ש שליט"א אין די סוכה, צו די יארצייט וואס געפאלט ח"י תשרי, אין די אושפואז פון משה רעיא מהימנא.

עס זענען זיך צוזאם געקומען א גרויסער עולם אנשי שלומינו צו די סעודה, וואו מען האט געהאט די זכי' צו הערן דברות קודש פון מוהרא"ש שליט"א איבער די גרויסקייט פונעם טאג, וואס דאס מיינט פאר אונז או מיר האבן זוכה געווען צו זיין ביים רבי'ן און וואס דער רבי לערנט אונז, און מוהרא"ש האט ארויסגעברענגט אז דער עיקר איז צו פאלגן דעם הייליגן רבי'ן און טוהן די הייליגע עצות וואס ער לערנט אונז און דאן וועלן מיר מצליח זיין, און בעיקר די צוויי הויפט עצות, צו רעדן צום אייבערשטן יעדער איינער אויף זיין שפראך, און די עצה פונעם סדר דרך הלימוד וואס דער רבי האט אונז געגעבן וואס דורך דעם קען יעדער איד זוכה זיין צו לערנען די הייליגע תורה.

אויך האט מוהרא"ש מעורר געווען אויף מעביר סדרה זיין, אזוי ווי דעם שבת ליינט מען שוין פרשת בראשית זאל מען נישט ווארטן אויף די לעצטע מינוט נאר שוין אנהייבן צו מעביר סדרה זיין פרשת בראשית, און אזוי וועט מען ווייטער קענען מעביר סדרה זיין יעדע וואך במשך די יאר.

נאכן בענטשן איז דער עולם עולם אראפ געגאנגען אין בית המדרש ווי מען איז געטאנצן און זיך געפריידט בתופים ובמחולות בשמחת בית השואבה ביז אין די שפעטע שעה'ן.
תורתנו מגן לנו!

נאך א חתן פון מסכת תענית

די פלייץ פון חתנים ביי די בחורים אין ישיבה שטעלט זיך נישט אפ ברוך ה'.

די וואך האבן זיך די בחורים מיטגעפריידט מיט נאך א חתן אין ישיבה, החתן יצחק אייזיק ב"ר אהרן ווייס, וואס איז א חתן געווארן למזל טוב עב"ג בת ר' יוסף קאהן נ"י פון קרית יואל.

דער חתן האט זוכה געווען צו לערנען מסכת תענית הונדערט און איין מאל, ווי באקאנט וואס מוהרא"ש האט צוגעזאגט אז די בחורים וואס וועלן ענדיגן מסכת תענית פערציג מאל וועלן חתנים ווערן.

זאל דער אייבערשטער העלפן אז עס זאל זיין א קשר של קימא און א בנין עדי עד מיט דורות ישרים ומבורכים.

דבר נאה ומתקבל!

קאטש דער אר"י הקדוש זאגט אז עס איז בעסער צו מעביר סדרה זיין די גאנצע סדרה פרייטאג, דארף מען אבער קוקן אויף די מצואות, פאקטיש זעהט מען ביי רוב מענטשן אז מען קען נישט מעביר סדרה זיין פרייטאג, און ספעציעל אין די קורצע ווינטער פרייטאג'ס איז פמעט נישט מעגליך צו מעביר סדרה זיין, און אזוי גייט דורך א וואך א וואך און מען איז נישט מעביר סדרה, ווייל מען וויל עס נאר טוהן פרייטאג.

דערפאר קען מען זיך ביי דעם פארלאזן אויף די פשוט'ע הלכה אין שלחן ערוך, אז מען קען שוין אנהייבן מעביר סדרה זיין פון זונטאג, און אזוי וועט מען אויך זוכה זיין צו די אלע גוטע סגולות וואס דאס ברענגט מיט זיך.

זאגן משניות

אויף איז יעצט די צייט אין "שבת בראשית" אנהייבן א שיעור אין זאגן משניות, א יעדן טאג א פרק אדער צוויי, יעדער איינער וויפיל ער קען, אנהייבן פון אנהויב מסכת ברכות און אזוי צוביסלעך דורכגיין ששה סדרי משנה ביז מסכת עוקצין, און אנהייבן נאכאמאל און נאכאמאל.

משניות האט א כח אז עס הייליגט און רייניגט דעם מענטש, און דרייט אים איבער צו ווערן גוט, משנה איז די אותיות נשמה, עס רייניגט די נשמה, משנה איז די אותיות משנה, עס טוישט דעם מענטש צום גוטן, דער מדרש זאגט (מובא במדרש הפליטה) אז אָשֶׁר בְּן יַעֲקֹב זִיצַט בַּיַּם טוֹר פֿון גַּהֲנוֹם, און ווער עס האט געזאגט משניות לאזט ער נישט אריין דארט, נאר ער פירט אים צו זיך אין גן עדן, און אזוי זעהט מען אין פסוק (תהלים ל') הַעֲלִיתָ מִן שָׂאוֹל נַפְשִׁי, איז ראשי תיבות משנה, משניות נעמט ארויס דעם מענטש פון שאל תחתית, דערפאר איז זייער גוט זיך צו מאכן א שיעור אין משניות.

גמרא

אויף דארף מען זיך יעצט פארנעמען צו לערנען יעדן טאג אביסל גמרא חק ולא יעבור, ווען א מענטש לערנט גמרא ווערט ער ארוימגענומען מיט די פיר גרויס מלאכים וואס היטן אים פון אלעם שלעכט'ס, ווי עס ווערט געברענגט אין ספר החיים (לחיי של הפתח ל מפרא דיל) אז גמרא איז ראשי תיבות גבריאל מיכאל יואל אוריאל.

ובפרט ווען א מענטש איז זוכה צו לערנען א בלאט גמרא יעדן טאג, דאס געבט אים א צורה פון א מענטש, ווי דער צדיק רבי שלמה'קע ווילער זי"ע פלעגט זאגן אז ווער עס לערנט נישט א דף גמרא א טאג האט א צורה פון א בהמה רחמנא ליצולן, דערפאר לערנט מען דעם שבת א בלאט גמרא, און דאס וועט העלפן אז מען זאל שוין א גאנץ יאר לערנען גמרא.

מדרש

אויף איז גוט זיך צו מאכן א שיעור אין מדרש יעדן טאג, מדרש רבה אין מדרש תנחומא, די מדרשים זענען די בעסטע מוסר ספר, און עס אין דעם באהאלטן גאר אסאך סודות התורה, אזוי ווי דער צדיק רבי אהרן קארלינער האט געזאגט, אז משיח צדקנו וועט זאגן פשט אין מדרש, ווייל דער אר"י הקדוש האט מסביר געווען דעם זהר, און דער בעל שם טוב הקדוש מיט זיינע תלמידים האבן מסביר געווען דעם אר"י הקדוש, אבער אויף מדרש וועט משיח זאגן פשט, דערפאר איז א גוטע זאך זיך צו מאכן א שיעור אין מדרש, לערנען יעדן טאג א שטיקל ביז במשך די צייט ענדיגט מען דעם גאנצן מדרש.

ווען א מענטש האט די פיר שיעורים אין מקרא, משנה, גמרא, מדרש, האט ער א געשמאקע סעודה פאר זיין נשמה, און ער וועט באקומען די ברכות וואס יצחק האט געבענטשט יעקב, ויתן לך האלקים משל השמים ומשמני הארץ ורב דגן ותירש, וואס דער מדרש זאגט אויף דעם (בראשית רבה סי' א) משל השמים דאס איז מקרא, ומשמני הארץ דאס איז משנה, ורב דגן דאס איז גמרא, ותירש דאס איז מדרש.

ווען א איד נעמט זיך אונטער די לימהים אין דעם שבת וועט ער זיכער האבן א גוט געבענטשטע יאר, דער אייבערשטער וועט אים שיקן אלע גוטע השפעות ברוחניות וביגשמיות אויף אייביג אמן.

(תוף הנחל שב"ק בבבוקר פ' בראשית תשס"ט לפ"ק)

סימן טוב ומזל טוב

מיר וואונטשן א הארציגע מזל טוב פאר מו"ה יואל לעווי הי"ו
צו די געבורט פון א מיידל למזל טוב
דער אייבערשטער זאל העלפן אז ער זאל זעהן אסאך אידיש נחת פון זיינע קינדער, אמן.

סימן טוב ומזל טוב

מיר וואונטשן א הארציגע מזל טוב פאר החתן יצחק אייזיק ווייס נ"י תלמיד ישיבתנו הק'
וואס איז א חתן געווארן למזל טוב
דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com